

नेपाल राजपत्र

भाग ३

श्री ५ को सरकारद्वारा प्रकाशित

खण्ड २३] काठमाडौं, ज्येष्ठ १८ गते २०३० साल [अतिरिक्तार्द्ध १२

श्री ५ को सरकार
अर्थ मन्त्रालयको
सूचना

राष्ट्र ऋण ऐन २०१७ को दफा ३ ले दिएको अधिकार प्रयोग गरी श्री ५ को सरकारले राष्ट्र ऋण नियमहरू २०२० को नियम ४ को उप-नियम (१) बमोजिम राष्ट्र ऋण उठाउन ऋण पत्र निष्काशित गरेको छ ।

सो ऋणपत्रको जम्मा मूल्य, भुक्तानि अवधि, व्याजको दर, व्याज भुक्तानी समय र अन्य शर्तहरू निम्नबमोजिम खुलाइएको छ ।

१. ऋणको नाम:- यस ऋणको नाम विकास ऋण २०४० रहेको छ ।
२. ऋणको उद्देश्य:- विभिन्न विकास योजनाहरूलाई चाहिने खर्च पूर्ति गर्नको लागि यो ऋण उठाइएको छ ।
३. निष्काशित ऋणको रकम:- यो ऋणको जम्मा रकम रु. ५,००,००,०००।- (रु. पाँच करोड मात्र) को हुनेछ ।
४. ऋणको व्यवहार:- यो ऋणको व्यवहार श्री ५ को सरकारको संचित कोषप्रति हुनेछ ।
५. ऋण पत्रको प्रकार:- यो ऋणको ऋणपत्र कम्तीमा रु २५।- वा २५।- को (MULTIPLE) २५ ले भाग गर्दा निशेष हुने अंकको स्टक वा २५।- ५०।- १००।- १,०००।- १०,०००।- वा १,००,०००।- दरको प्रमिसरी नोटको रूपमा लिन पाइनेछ ।
६. ऋण पत्र विक्री अवधि:- यो ऋणपत्रहरूको विक्री अवधि २०३० साल ज्येष्ठ १८ गते देखि ए. मसान्तसम्मको हुनेछ तर आवश्यक देखिएमा ज्येष्ठ मसान्त अगावै पनि विक्री बन्द गर्न सकिनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

७. ऋणपत्रको विक्री मूल्य:- ऋणपत्रमा उल्लेख गरिएको बमोजिम पूरापुर मूल्यमा ऋणपत्रहरू विक्री हुनेछ ।
८. ऋणपत्र खरिद गर्ने दरखास्त दिनुपर्ने:-
- (१) ऋणपत्र खरिद गर्नेको लागि नेपाल राष्ट्र बैंकले तोकिदिएको छानामा राष्ट्र बैंक वा त्यसको एजेण्ट सरह भै काम गर्ने अन्य कार्यालयमा दरखास्त दिन सकिनेछ ।
- (२) उप-बफा (१) बमोजिम दरखास्त दिँदा जतिको ऋणपत्र खरिद गर्न चाहेको छ त्यसको पूरा रकम सो कार्यालयमा बुझाई त्यसको रसीद दरखास्त साथै पेश गर्नु पर्ने छ ।
- (३) दरखास्त काराज निःशुल्क पाइनेछ ।
९. बढी रकम स्वीकार गर्ने नगर्ने अधिकार:- चाहिएको भन्दा बढी ऋण प्राप्त भएमा त्यसलाई स्वीकार गर्ने नगर्ने अधिकार धी ५ को सरकारको हुनेछ ।
१०. वांडफांड गर्ने अधिकार:- प्राप्त ऋणपत्रहरूको वांडफांड गर्ने अधिकार राष्ट्र बैंकलाई प्रदान गरिएको छ ।
११. स्वीकृत नभएको ऋण फिर्ता हुने:- स्वीकृत नभएको रकम नेपाल राष्ट्र बैंकबाट यथाशिघ्र दरखास्तवालालाई फिर्ता दिइनेछ । यसरी फिर्ता भएको रकममा व्याज दिइने छैन ।
१२. स्वीकृत ऋणको प्रमाणपत्र दिने:- स्वीकृत भएको ऋणको प्रमाणपत्र स्टक सर्टिफिकेट वा प्रमिसरी नोटको रूपमा दरखास्तवालाको माग अनुसार दिइनेछ ।
१३. ऋणको व्याज:- ऋणको व्याज राष्ट्र बैंक वा सो बैंकका एजेण्ट सरह भै काम गर्ने अन्य कार्यालयले रकम बुझेर लिएको मितिदेखि नै वार्षिक ८% (साढे आठ) प्रतिशतका दरले दिइनेछ ।
१४. ऋणको साँवाको भुक्तानी:- यो ऋणको साँवाको भुक्तानी २०४० साल एप्रेल मसान्त पछि दिइनेछ ।
१५. ऋणको भुक्तानी दिने ठाउँ:- यो ऋणको साँवा र व्याज दरखास्तवालाको सुविधा अनुसार राष्ट्र बैंक वा त्यसको एजेण्ट मार्फत भुक्तानी दिइनेछ ।
१६. ऋणपत्र सम्बन्धी व्यवस्था:- यो ऋणको व्यवस्था र तत्सम्बन्धित सबै कारवाही नेपाल राष्ट्र बैंकको राष्ट्र ऋण विभागले गर्नेछ ।
१७. ऋणपत्र खरिद गर्ने अधिकार:- यस ऋणको ऋणपत्रहरू खरिद गर्ने अधिकार जुनसुकै व्यक्तिलाई पनि हुनेछ ।
१८. कर नलाग्ने:- यो ऋणपत्रबाट प्राप्त व्याजमा कर छुट् दिइएको छ ।
१९. ऋण सम्बन्धी कानूनी कारवाही:- यो ऋण सम्बन्धित कानूनी कारवाही प्रचलित नेपाल कानूनबमोजिम हुनेछ ।

आज्ञाले-

भरतबहादुर प्रधान

धी ५ को सरकारको सचिव

धी ५ को सरकारको छायाछानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।